

शाहजहांपुर में नकली नोटों का सौदागार गिरफ्तार, 21 हजार के नकली नोट बरामद

संजीवनी टुडे 19-02-2020 15:22:54



कटरा पुलिस ने बुधवार को नकली नोटों के एक सौदागार को गिरफ्तार करने में सफलता हासिल की है। पुलिस ने यह कार्यवाही ग्रामीणों की शिकायत पर की है।

शाहजहांपुर। कटरा पुलिस ने बुधवार को नकली नोटों के एक सौदागार को गिरफ्तार करने में सफलता हासिल की है। पुलिस ने यह कार्यवाही ग्रामीणों की शिकायत पर की है। पुलिस के अनुसार, थाना क्षेत्र के ग्राम मिल्कीपुर खैरपुर निवासी महबुब हसन ने बीते दिनों गांव के ही एक शख्स सलमान को 98 हजार रुपये में सरसों बेची गई थी।

इस दौरान सलमान ने असली नोटों के साथ-साथ नकली नोट भी ग्रामीणों को थमा दिये। नकली नोटों की जानकारी ग्रामीण को तब हुई जब वह मंगलवार को बैंक में रुपये जमा करने पहुंचा। पीड़ित की शिकायत पर पुलिस ने बीती देर रात मुकदमा दर्ज कर जांच शुरू कर दी।

थानाध्यक्ष के अनुसार बुधवार सुबह पुलिस ने मुखबिर की सूचना पर सलमान को मिल्कीपुर खैरपुर गांव से गिरफ्तार कर लिया। सलमान के पास से पुलिस को पांच-पांच सौ के 43 नकली नोट (साढ़े इक्कीस हजार रुपये) भी बरामद हुए हैं। पुलिस के मुताबिक आरोपित को जेल भेजा जा रहा है।

Source: <https://www.sanjeevnitoday.com/state/arrest-of-fake-notes-in-shahjahanpur-arrested-fake-notes-worth-21-thousand-recovered/20200219/327935>